

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitar̥kikakesarī
vedāntācāryavaryo me sannidhattāṃ sadā hṛdi ॥

śrīmadrāmāyaṇe vālmīkiye
॥ *śrīgāyatrīrāmāyaṇam* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīgāyatrīrāmāyaṇam ॥

tapassvādhyāyaniratam tapasvī vāgvidāṃ varam |
nāradaṃ paripapraccha vālmīkirmunipuṅgavam ॥ 1 ॥

sa hatvā rākṣasān sarvān yajñaghnaṃ raghunandanah |
ṛṣibhiḥ pūjitassamyagyathendro vijayī purā ॥ 2 ॥

viśvāmitraḥ sa dharmātmā śrutvā janakabhāṣitam |
vatsa rāma dhanuḥ paśya iti rāghavamabravīt ॥ 3 ॥

tuṣṭāvāsya tadā vaṃśaṃ praviśya sa viśāṃpateḥ |
śayanīyaṃ narendrasya tadāsādya vyatiṣṭhata ॥ 4 ॥

vanavāsaṃ hi saṅkhyāya vāsāṃsyābharaṇāni ca |
bhartāramanugacchantyai sītāyai śvaśuro dadau ॥ 5 ॥

rājā satyaṃ ca dharmasca rājā kulavatāṃ kulam |
rājā mātā pitā caiva rājā hitakaro nṛṇām ॥ 6 ॥

nirīkṣya sa muhūrtaṃ tu dadarśa bharato gurum |
uṭaje rāmamāsīnam jaṭāvalkaladhāriṇam ॥ 7 ॥

yadi buddhiḥ kṛtā draṣṭumagastyam taṃ mahāmunim |
adyaiva gamane buddhiṃ rocayasva mahāyaśaḥ ॥ 8 ॥

bharatasyāryaputrasya śvaśrūṇāṃ mama ca prabho |
mṛgarūpamidam vyaktaṃ vismayaṃ janayiṣyati ॥ 9 ॥

gaccha śīghramito rāma sugrīvaṃ taṃ mahābalam |
vayasyaṃ taṃ kuru kṣipraṃ ito gatvā'dya rāghava ॥ 10 ॥

deśakālau pratīkṣasva kṣamamāṇaḥ priyā'priye |
sukhaduḥ khasahaḥ kāle sugrīvavaśago bhava ॥ 11 ॥

vandyāste tu tapassiddhāḥ tapasā vītakalmaṣāḥ |
praṣṭavyāste'pi sītāyāḥ pravṛttiṃ vinayānvitaiḥ ॥ 12 ॥

sa nirjitya purīm śreṣṭhāṃ laṅkāṃ tām kāmarūpiṇīm |
vikrameṇa mahātejā hanumān mārutātmajaḥ || 13 ||

dhanyā devāssa gandharvāḥ siddhāśca paramarṣayaḥ |
mama paśyanti ye nāthaṃ rāmaṃ rājīvalocanam || 14 ||

maṅgalābhimukhī tasya sā tadāsīnmahākapeḥ |
upatasthe viśālākṣī prayatā havyavāhanam || 15 ||

hitam mahārtham mṛduhetusaṃhitam
vyatīta kālāyati saṃpratikṣamam |
niśamya tadvākyamupasthitajvaraḥ
prasaṅgavān uttarametatabravīt || 16 ||

dharmātmā rakṣasāṃ śreṣṭhaḥ saṃprāpto'yaṃ vibhīṣaṇaḥ |
laṅkaiśvaryaṃ dhruvaṃ śrīmānayaṃ prāpnotyakaṅṭakam || 17 ||

yo vajrapātāśanisannipātāt
na cukṣubhe nāpi cacāla rājā |
sa rāmabāṇābhīhato bhṛśārtah
cacāla cāpaṃ ca mumoca vīraḥ || 18 ||

yasya vikramamāsādyā rākṣasā nidhanaṃ gatāḥ |
taṃ manye rāghavaṃ vīraṃ nārāyaṇamanāmayam || 19 ||

na te dadṛśire rāmaṃ dahantamarivāhinīm |
mohitāḥ paramāstreṇa gāndharveṇa mahātmanā || 20 ||

praṇamya devatābhyaśca brāhmaṇebhyaśca maithilī |
baddhāñjalipuṭā cedamuvācāgni samīpataḥ || 21 ||

calanātparvatendrasya gaṇā devāśca kaṃpitāḥ |
cacāla pārvatī cāpi tadāśliṣṭā maheśvaram || 22 ||

dārāḥ putrāḥ puraṃ rāṣṭraṃ bhogācchādana bhājanam |
sarvamevāvibhaktaṃ no bhaviṣyati harīśvaraḥ || 23 ||

yāmeva rātriṃ śatrughnaḥ parṇasālāṃ samāviśat |
tāmeva rātriṃ sītāpi prasūtā dārakadvayam || 24 ||

*idaṃ rāmāyaṇaṃ kṛtsnaṃ gāyatrībījaśaṃyutam |
trisaṅdhyāṃ yaḥ paṭhennityaṃ sarvapāpaiḥ pramucyate || 25 ||*

*yāvadāvartate cakraṃ yāvatī ca vasundharā |
tāvatvarṣa sahasrāṇi svāmitvaṃ avadhāraya || 26 ||*

|| iti śrīgāyatrīrāmāyaṇaṃ saṃpūrṇam ||